

HMDA & RERA
Approved

కాసా త్రయంబక్, గుండ్ల పోచంపల్లి, కొంపల్లి



Casa Traimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad

Ph No: +91 89824 38982

కరవత్రం

SINCE 2014

శనివారం జూలై 05 2025

సంపుటి :0

సంచిక :260

- శివప్రసాద్, మేనేజింగ్ ఎడిటర్

పేజీలు :4

రైతు సంక్షేమంపై చర్చిద్దాం రండి

డిల్లీలో ఉండే మోడి...గల్లీలో ఉండే కేడీ అయినా చర్చకు సిద్ధం

- » కేవలం 9 రోజుల్లో 9 వేల కోట్లు రైతుల ఖాతాల్లో జమ
- » ఏడాదిలో 60వేల ప్రభుత్వ ఉద్యోగాలను భర్తీ చేశాం
- » ఇచ్చిన హామీలను అమలు చేస్తున్న ఘనత తమదే
- » ఎల్పీ స్టేడియం సామాజిక సదస్సులో సిఎం రేవంత్

చేసినట్లు తెలిపారు. ఇచ్చిన హామీ మేరకు ఏడాదిలో 60వేల ప్రభుత్వ ఉద్యోగాలను భర్తీ చేశామని అన్నారు. ఇది కాదని నిరూపించ గలరా అని సవాల్ చేశారు. శుక్రవారం హైదరాబాద్‌లోని ఎల్పీ స్టేడియంలో కాంగ్రెస్ పార్టీ సామాజిక న్యాయ సమరభేరి సభలో భాగంగా పార్టీ నేతలు, కార్యకర్తలను ఉద్దేశించి ఆయన ప్రసంగించారు. ఈ సేవధ్యంలో రైతుల శ్రేయస్సు కోసం చేసిన పనులపై బహిరంగ చర్చకు రావాలని బీజేపీ, బీఆర్ఎస్ నేతలకు రేవంత్ సవాల్ చేశారు. రైతుల బాగు కోసం ఎవరు ఎంత చేశారో తెల్పుకునేందుకు రావాలని కోరారు. రైతుల కోసం 18 నెలల్లో రూ.1.04లక్షల కోట్లు ఖర్చు చేశాం. వరి వేస్తే ఉరి వేసుకున్నట్టేనని గత సీఎం చెప్పారు.. 2.80 కోట్ల మెట్రిక్ టన్నుల వరిధాన్యం వండించి దేశానికే ఆదర్శంగా నిలిచాం. రైతుభరోసాలో ప్రభుత్వం విఫలమవుతుందని కొందరు ఎదురు చూశారు.. కానీ వారి ఆశ నెరవేరలేదు. రైతు రాజ్యం ఎవరు తెచ్చారో.. ఎక్కడైనా

చర్చ చేసేందుకు సిద్ధం. చర్చకు ఎవరొస్తారో రండి.. కేసీఆర్, మోడీ, కిషన్‌రెడ్డి.. ఇలా ఎవరొచ్చినా సరే. కేసీఆర్‌ను ప్రశ్నిస్తున్నా.. పేదలు ఎప్పుడూ బర్రెలు, గొర్రెలు మేపుతూనే బతకాలా? కేసీఆర్, మోడీకి సవాల్ విసురుతున్నా. లెక్క కావాలంటే చెప్పండి.. అందరినీ తీసుకొచ్చి స్టేడియంలో నిలబెట్టి లెక్కవేయిస్తా. 60వేలకు ఒక్కరు తక్కువ వచ్చినా కాళ్లు మొక్కి తప్పుకొంటా' అని రేవంత్‌రెడ్డి అన్నారు. ప్రస్తుతం తెలంగాణ ఆర్థిక వ్యవస్థలో అనేక ఇబ్బందులు ఉన్నప్పటికీ, ప్రజల సంక్షేమం కోసం ప్రభుత్వం అనేక సంస్కరణలు, పథకాలను అమలు చేస్తోందన్నారు. అనేక కష్టాలు ఎదురైనప్పటికీ, రాష్ట్ర ప్రభుత్వం నిలబడి, సమస్యలను అధిగమించి, ప్రజలకు మెరుగైన జీవన ప్రమాణాలను అందించే దిశగా పనిచేస్తోందన్నారు. ఈ క్రమంలో తెలంగాణ రైతులు ఈ ఏడాది 2 కోట్ల మెట్రిక్ టన్నుల రైస్‌ను ఉత్పత్తి చేసినట్లు సీఎం గుర్తు చేశారు. ప్రజా పాలనలో ఈ ధాన్యాన్ని కొనుగోలు చేసి, రైతులకు సరైన ధర అందేలా ప్రభుత్వం చర్యలు తీసుకుందన్నారు.

మిగతాద్వి 2 లో

సామాజిక న్యాయానికి తూట్లు పొడిచేందుకే కాంగ్రెస్ సభ: రామచంద్రరావు

హైదరాబాద్: సామాజిక న్యాయానికి తూట్లు పొడిచేందుకే కాంగ్రెస్ సభ నిర్వహిస్తోందని తెలంగాణ భాజపా అధ్యక్షుడు ఎన్.రామచంద్రరావు 'ఎక్స్' వేదికగా విమర్శించారు. కాంగ్రెస్



దోపిడీకి తెలంగాణ అక్షయ పాత్రగా మారిందని వ్యాఖ్యానించారు. గ్యారెంటీలు, హామీల పేరుతో హడావుడి తప్ప అమలులో మాత్రం శూన్యమని విమర్శించారు. బీసీలకు తీవ్ర అన్యాయం చేసి.. ఎస్సీ, ఎస్టీలకు సంకెళ్లు వేసి భీష్మ పేరుతో నాటకమాడుతోందన్నారు. ఎమ్మెల్యేతో ప్రజాస్వామ్యాన్ని ఖానీ చేసింది కాంగ్రెస్ పార్టీయేనన్నారు. జై బాపు, జై భీష్మ, జై సంవిధాన్ నినాదాలకు తూట్లు పొడిచి.. న్యాయాన్ని, రాజ్యాంగ విలువలను కాంగ్రెస్ ఖానీ చేసిందని ద్వేషమెత్తారు.

మాజీ సీఎం కేసీఆర్ ఆరోగ్యంపై స్పందించిన కేటీఆర్

హైదరాబాద్: బీఆర్ఎస్ అధినేత, మాజీ సీఎం కేసీఆర్ ఆరోగ్య పరిస్థితిపై ఆయన తనయుడు కేటీఆర్ ఎక్స్ వేదికగా స్పందించారు. కేసీఆర్ ఆరోగ్యం బాగుందని చెప్పారు. ఐడీ షుగర్, సోడియం లెవెల్స్ సాధారణ వైద్య పరీక్షల్లో భాగంగా నిన్న సాయంత్రం ఆయన సోమాజిగూడ యశోద ఆస్పత్రిలో చేరారని తెలిపారు. వైద్యుల పర్యవేక్షణలో కేటీఆర్ కొన్ని రోజులు ఆస్పత్రిలో ఉండనున్నారని చెప్పారు. కేసీఆర్ ఆరోగ్యం గురించి అలా తీస్తున్న అందరికీ కృతజ్ఞతలు తెలిపారు.




హైదరాబాద్‌కు మోదీ చేసింది శూన్యం - ఏఐసీసీ అధ్యక్షుడు మల్లికార్జున ఖర్గే

హైదరాబాద్: తెలంగాణలో కాంగ్రెస్ పార్టీ అధికారంలోకి రావడానికి కారణం కార్యకర్తలైన ఏఐసీసీ అధ్యక్షుడు మల్లికార్జున ఖర్గే అన్నారు. సీఎం రేవంత్‌రెడ్డి, డిప్యూటీ సీఎం భట్టి విక్రమార్కు.. ఇలా అందరూ కలిసికట్టుగా భారత రాష్ట్ర సమితిని ఓడించి కాంగ్రెస్‌ను అధికారంలోకి తీసుకొచ్చారని చెప్పారు. ఎల్పీ స్టేడియంలో నిర్వహించిన 'కాంగ్రెస్ సామాజిక న్యాయ సమరభేరి' సభలో ఖర్గే మాట్లాడారు.



ఇచ్చిన హామీలను నెరవేరుస్తున్నాం

"గతంలో రైతులు, మహిళలు, నిరుద్యోగులను కేసీఆర్ మోసం చేశారు. ప్రధాని మోడీ, అమిత షా అబద్ధాలు చెప్పి కేంద్రంలో అధికారంలోకి వచ్చారు. తెలంగాణలో కాంగ్రెస్ పార్టీ అధికారంలోకి రాగానే మహిళలకు ఉచిత బస్సు ప్రయాణం కల్పించాం. హైదరాబాద్‌కు మోదీ చేసింది శూన్యం.



హనుమాన్ స్ఫూర్తిగా 'ఆపరేషన్ సిందూర్': రాజీనాథ్‌సింగ్

హైదరాబాద్: హనుమాన్ స్ఫూర్తిగా 'ఆపరేషన్ సిందూర్' కొనసాగిందని రక్షణ మంత్రి రాజీనాథ్ సింగ్ అన్నారు. పాకిస్తాన్‌తో పాటు ప్రపంచానికి మనం బలమేంటో చూపించామన్నారు. పాక్ ఉగ్ర స్థావరాలను టార్గెట్ చేశాం తప్ప.. పౌరులను కాదని చెప్పారు. మన్యం వీరుడు అల్లూరి సీతారామరాజు జయంతి సందర్భంగా హైదరాబాద్‌లోని శిల్పకళావేదికలో క్షత్రియ సేవా సమితి (తెలంగాణ, ఆంధ్రప్రదేశ్), భారత ప్రభుత్వ సాంస్కృతిక శాఖ ఆధ్వర్యంలో ఏర్పాటు చేసిన వేడుకల్లో రాజీనాథ్ మాట్లాడారు.

90 సీట్లతో మళ్లీ అధికారంలోకి రావడం ఖాయం- టీపీసీసీ చీఫ్ మహేశ్‌కుమార్ గౌడ్


హైదరాబాద్: సామాజిక న్యాయం కాంగ్రెస్ పార్టీతోనే సాధ్యమవుతుందని టీపీసీసీ అధ్యక్షుడు మహేశ్‌కుమార్ గౌడ్ అన్నారు. శుక్రవారం గాంధీభవన్‌లో ఏర్పాటు చేసిన టీపీసీసీ విస్తృత స్థాయి సమావేశంలో ఆయన మాట్లాడారు. తెలంగాణలో అమలవుతున్న సంక్షేమ పథకాలు.. చేసిన అభివృద్ధితో పార్టీ మరోసారి 90 సీట్లతో మళ్లీ అధికారంలోకి రావడం ఖాయమని మహేశ్‌కుమార్ గౌడ్ ధీమా వ్యక్తం చేశారు. కాంగ్రెస్ పార్టీ.. సామాజిక న్యాయానికి కట్టుబడి అగ్రగణ్యులకు చెందిన రేవంత్‌రెడ్డికి సీఎం, బీసీనైన తనకు పీసీసీ చీఫ్, నలుగురు



దళితులకు క్యాబినెట్‌లో చోటు కల్పించిందని మహేశ్‌కుమార్ అన్నారు. మరో దళిత బిడ్డకు స్వీకర్ పదవి ఇచ్చి గౌరవించిందని చెప్పారు. కొత్తగా నియమితులైన నేతలకు పార్టీ చక్రస్థి అవకాశం కల్పించిందని, దానిని సద్వినియోగం చేసుకోవాల్సిన బాధ్యత అందరిపై ఉందన్నారు. రానున్న స్థానిక సంస్థల ఎన్నికల్లో గెలుపే ధ్యేయంగా కాంగ్రెస్ పార్టీ సామాజిక న్యాయ సమరభేరి సభ నిర్వహిస్తున్నట్లు చెప్పారు. ఈ సభలో గ్రామస్థాయి అధ్యక్షులకు ఏఐసీసీ అధ్యక్షుడు మల్లికార్జున ఖర్గే దిశానిర్దేశం చేస్తారని తెలిపారు.

వైద్య ఆరోగ్యశాఖలో 2,363 పోస్టుల భర్తీకి ఆర్థికశాఖ ఆమోదం

హైదరాబాద్: తెలంగాణ వైద్య ఆరోగ్యశాఖలో పెద్ద సంఖ్యలో పోస్టుల భర్తీకి అనుమతి లభించింది. దాదాపు 2,363 పోస్టుల భర్తీకి ఆర్థికశాఖ శుక్రవారం ఆమోదం తెలిపింది. ఒప్పంద, పొరుగునేల కింద ఈ పోస్టులను ప్రభుత్వం భర్తీ చేయనుంది.



రేవంత్.. నిరుద్యోగుల నిర్బంధం, అరెస్ట్ దుర్మార్గం: కేటీఆర్

హైదరాబాద్: ఇందిరమ్మ రాజ్యంలో సచివాలయం తలుపులు ఎప్పుడూ తెరిచే ఉంటాయని ఊదరగొట్టిన సీఎం రేవంత్‌కు నిరుద్యోగుల కష్టాలు కనిపించడం లేదా అని ప్రశ్నించారు బీఆర్ఎస్ వర్కింగ్ ప్రెసిడెంట్ కేటీఆర్. చలో సచివాలయం కార్యక్రమాన్ని చేపట్టిన నిరుద్యోగులను అక్రమంగా అరెస్టుచేసి వారి గొంతులు నొక్కలేరు అంటూ విమర్శించారు. మాజీ మంత్రి, బీఆర్ఎస్ ఎమ్మెల్సీ కేటీఆర్ ట్వీట్లర్ వేదికగా..



మిగతాద్వి 2 లో

మహబూబ్‌నగర్‌లో పట్టాలు తప్పిన గూడ్స్ రైలు

మహబూబ్‌నగర్: మహబూబ్‌నగర్‌లో గూడ్స్ రైలు పట్టాలు తప్పింది. నగరంలోని బోయపల్లి గేట్ వద్ద 6వ సంఖ్య బోగి పట్టాలు తప్పినట్లు లోక్ సైలట్ గుర్తించి రైలును నిలిపివేశారు. సుమారు 20 మీటర్ల మేర స్లీపర్ (సీమెంటు పట్టాలు)పై రైలు వెళ్లింది. గూడ్స్ రైలు రామగుండం నుంచి తమిళనాడుకు వెళ్తుండగా ఈ ఘటన చోటుచేసుకుంది. దీంతో మహబూబ్‌నగర్-కర్నూలు మార్గంలో 3 గంటలుగా రైళ్ల రాకపోకలకు అంతరాయం కలిగింది. చెంగల్‌పట్న, హంద్రీ, మైసూర్, సెవెన్‌హిల్స్ ఎక్స్‌ప్రెస్ రైళ్లు నిలిచిపోయాయి. పట్టాలు తప్పిన గూడ్స్ రైలు వద్ద మరమ్మతులు చేపట్టేందుకు కాచిగూడ నుంచి యాక్షన్ రిలీఫ్ ట్రైన్‌ను అధికారులు రప్పించారు.



2 లో

సంపాదకీయం

నీళ్లు నమిలిన క్యాడ్!



అమెరికాలో బుధవారం జరిగిన చతుర్థుజ్ఞ కూటమి (క్యాడ్) దేశాల విదేశాంగ మంత్రుల సమావేశం అనుకున్న విధంగానే కశ్మీర్‌లోని పెహల్‌గామ్‌లో మొన్న ఏప్రిల్ 22న ఉగ్రవాదులు దాడిచేసి 26 మందిని పొట్టన బెట్టుకున్న ఉదంతాన్ని తీవ్రంగా ఖండించింది. ఉగ్రవాదాన్ని ఎదుర్కొనటంలో సహకరించుకోవటానికి సిద్ధంగా ఉన్నామని ఉమ్మడి ప్రకటన తెలియజేసింది.‘ఇందుకు కారకులైనవారిసీ, దాడిలో పాల్గొన్నవారిసీ, వారికి ఆర్థికంగా సహకరించినవారిసీ ఎలాంటి జాప్యం లేకుండా శిక్షించటానికి ఐక్యరాజ్యసమితి దేశాలన్నీ తోడ్పడాల’ని సూచించింది. క్యాడ్ వంటి కూటములు ఏర్పడటం వెనకుండే ధ్యేయం సంక్షోభ సమయాల్లో సమష్టిగా అడుగు మందుకేయటం కోసమే.కానీ ఉగ్రవాదులు పాకిస్తాన్ నుంచి వచ్చినట్లు స్పష్టంగా తెలుస్తున్నా ఆ దేశాన్ని వేరెత్తి చూపటానికీ, అటువంటి కార్యకలాపాలు మానుకోవాలని హెచ్చరించటానికీ కూటమిలోని మిగతా మూడు దేశాలూ సిద్ధంగా లేవంటే క్యాడ్ ఆవిర్భావానికి గల ప్రాతిపదికే ప్రస్తావకంగా మిగిలినట్లు లెక్క పెహల్‌గామ్ ఘటన అనంతరం మన దేశం ‘ఆపరేషన్ సిందూర్’ పేరుతో పాక్‌లోని ఉగ్రవాద శిబిరాలపై దాడిచేసింది.దానికి ప్రతిగా పాకిస్తాన్ సైన్యం మనపై క్షిపణులతో, డ్రోన్‌లతో దాడికి దిగాక మన దళాలు వాటిని తిప్పికొట్టడంతోపాటు అక్కడి వైమానిక స్థావరాలను ధ్వంసం చేశాయి. ఇరు దేశాల మధ్యా ఇది పూర్తి స్థాయి యుద్ధంగా పరిణమించే సూచనలు కనబడ్డాయి. కారణాలేమైతేనేం...నాలుగు రోజుల అనంతరం కాల్పుల విరమణకు ఇరు దేశాలూ అంగీకరించాయి.ప్రపంచ దేశాలన్నీ ఈ పరిణామాలను ఎంతో ఆందోళనతో గమనించాయి. కానీ ఉమ్మడి ప్రకటన పాక్ పేరెత్తి ఖండించకుండా మర్యాదపూర్వకంగా, లౌక్యంగా మాట్లాడితే ఒరిగేదేమిటి? క్యాడ్ ఈనాటిది కాదు. పద్దెనిమిదేళ్ల క్రితం జపాన్ ద్వారా మన దేశాన్ని ఒప్పించి ఈ కూటమి ఏర్పాటుకు నాంది పలికింది అమెరికాయే. 2007లో కూటమి ఏర్పాటుపై చర్చించటానికీ నాలుగు దేశాలూ సమావేశమైనప్పుడే చైనా ఉరిమింది.తనకు వ్యతిరేకంగానే ఈ కూటమి ఏర్పడుతున్నదంటూ నిష్ఠూరానికి పోయింది. ఏడాది గడవకముందే జపాన్‌లో కొత్త ప్రభుత్వం ఏర్పడి కూటమి నుంచి తప్పుకొంటున్నట్లు ప్రకటించింది. 2008లో ప్రభుత్వం మారి ఆస్ట్రేలియా సైతం నిప్రమిస్తున్నట్లు తెలియజేసింది.ఇలాంటి పరిస్థితుల్లో 2017లో తిరిగి క్యాడ్‌కు జీవం పోసింది అప్పటి బ్రంప్ ప్రభుత్వమే. అప్పటికల్లా దక్షిణ చైనా, తూర్పు చైనా సముద్ర జలాల్లో చైనా కార్యకలాపాలు పెరిగాయి. ‘అన్నీ నేనే... అంతా నాదే’ అంటూ పగడాల దిబ్బలు, ఇసుక మేటలు చైనా తన ఖాతాలో వేసుకుంది. అంతటితో ఊరుకోక (స్రాఫ్టీ దీవుల చుట్టూ ఏడు కృత్రిమ దీవుల నిర్మాణం ప్రారంభించింది. ఇది జపాన్‌తో పాటు ఆస్ట్రేలియానూ... ఆ రెండు దేశాలకూ అన్ని విధాలా అందగా ఉంటున్న అమెరికానూ చికాకు పెట్టిన పర్యవసానంగానే క్యాడ్ మళ్లీ పురుడు పోసుకుంది. సారాంశంలో ఇది అమెరికా, చైనాల మధ్య జరిగే ఆధిపత్య పోరులో భాగంగా వచ్చింది. అందులో మనల్ని భాగస్వాముల్ని చేసి తన వివాదాన్ని మనకు కూడా అంటించిన అమెరికా మనకు సమస్య వచ్చినప్పుడు మాత్రం మనవైపుండదని పెహల్‌గామ్ రుజువు చేసింది.మరి ఇలాంటి కూటములు పెట్టి ప్రయోజనమేమిటి? విదేశాంగ శాఖ మాజీ కార్యదర్శి కన్వల్ సీబల్ అన్నట్లు పాకిస్తాన్‌తో మిగిలిన మూడు సభ్య దేశాలకూ, ముఖ్యంగా అమెరికాకూ స్నేహ సంబంధాలుండటం వల్ల ఉమ్మడి ప్రకటనలో నేరుగా దాన్ని ప్రస్తావించటానికి మొహమాటపడి ఉండొచ్చు. మరి అదే పరిస్థితి మనకు ఉండదా? మనకూ, పాకిస్తాన్‌కూ వున్న వైషమ్యాలపై క్యాడ్ పెట్టేనాటికే మిగిలిన మూడు దేశాలకూ అవగాహన ఉండాలి. మరి ఎందుకు కలుపుకొన్నట్లు? ఇలాంటి పరిస్థితి తలెత్తగలదని ఆనాడు తెలియదా భూగోళంలో ఏమూల ఉగ్రవాదం ఉన్నా దాన్ని నిర్మూలించేదాకా వదలబోమని, దానిపట్ల దయదాక్షిణ్యలుండబోవని 2001లో తాను చేసిన శపథం అమెరికాకు గుర్తుందా? క్యాడ్ కూటమి సమావేశానికి ముందు మన విదేశాంగ మంత్రి జైకంకర్ మూడు దేశాల విదేశాంగ మంత్రులతో విడివిడిగా భేటీ అయ్యారు. పెహల్‌గామ్, తదనంతర పరిణామాలపై వారితో చర్చించారు.ఉగ్రవాదాన్ని ప్రోత్సహిస్తున్న పాకిస్తాన్ తీరును వివరించారు. బహుశా దాని పర్యవసానంగా కనీసం పెహల్‌గామ్‌ను ప్రకటనలో ప్రస్తావించి చర్య తీసుకోవాలన్న డిమాండ్లైనా చేశారు. లేకుంటే దానికి కూడా దిక్కు లేకపోయేదేమో! పాకిస్తాన్ ఎన్ని తప్పుడు పనులకు పాల్పడుతున్నా అమెరికాకు ఆ దేశమంటే మోజు.‘రెండు దేశాలనూ బెదిరించి యుద్ధం ఆపానని గొప్పలు పోయిన బ్రంప్, ఆ తర్వాత వారం గడవకుండా ఆ దేశ ఆర్మీ చీఫ్‌తో భేటీ అయి పొగడ్తలతో ముంచెత్తారు. చైనాతో మనకు సరిహద్దు వివాదాలున్న సంగతి నిజమే. ఆ విషయంలో మన దేశం రాజీ పడకుండా చర్చలు సాగిస్తోంది.దురాక్రమణకు ప్రయత్నించినప్పుడల్లా ఎదుర్కొంటున్నది. క్యాడ్ ఉనికిలోకి రాకముందునుంచీ అది కొనసాగుతోంది. పరస్పరం సహకరించుకోవటానికీ, ఎదగటానికీ కూటములు అవసరం. అధునాతన సాంకేతికతల్లో తోడ్పడే అత్యంత కీలకమైన ఖనిజాల, ఇతర వనరుల సరఫరాపై చైనా ఆంక్షలు విధించిన నేపథ్యంలో ఎవరిపైనా ఆధారపడకుండా ఎదిగేందుకు, సరఫరాలకు అంతరాయం ఏర్పడకుండా చూసేందుకూ సమష్టిగా కృషి చేయాలని క్యాడ్ తీర్మానించటం హర్షించదగ్గదే.ఈ ఏడాది చివరిలో క్యాడ్ దేశాధినేతల శిఖరాగ్ర సదస్సు మన దేశంలో జరుగుతున్న నేపథ్యంలో కూటమి భాగస్వాముల్లో మరింత సదవగాహన, సమన్వయం అవసరమని... కీలక సమయాల్లో నిర్మోహమాటంగా ఉండటం ముఖ్యమని తెలుసుకుంటే మంచిది.

హైదరాబాద్‌కు మోటి చేసింది షూన్యం

- ఏఐసీసీ అధ్యక్షుడు మల్లికార్జున ఖర్గే

మొదటిపేజీ తరువాయి

రేవంత్‌రెడ్డి ప్రభుత్వం పేదలకు సన్నబియ్యం అందిస్తోంది. రైతు భరోసా కింద రైతుల ఖాతాల్లో రూ.8,200 కోట్లు జమ చేశారు. ఎన్నికల్లో కాంగ్రెస్ పార్టీ ఇచ్చిన హామీలను నెరవేరుస్తోంది. గిగ్ వర్కర్ల హక్కుల కోసం రాష్ట్ర ప్రభుత్వం చట్టం తీసుకొస్తోంది. దేశంలో తొలిసారి కులగణన చేపట్టింది తెలంగాణ ప్రభుత్వమే. బీసీల రిజర్వేషన్ల కోసం కాంగ్రెస్ పార్టీ పనిచేస్తోంది.

ఆ విషయంపై మోడీ ఎందుకు నోరు విప్పరు?

దేశ ఆర్థిక పరిస్థితిని ప్రధాని మోదీ చిన్నాభిన్నం

చేశారు. పాకిస్తాన్‌తో యుద్ధం చేయాలని ‘ఆపరేషన్ సిందూర్‌’కు రాహుల్‌గాంధీతో పాటు కాంగ్రెస్ కూడా సంపూర్ణ మద్దతు ఇచ్చింది. మరి మోదీ ఎందుకు యుద్ధాన్ని మధ్యలోనే ఆపేశారు? అమెరికా అధ్యక్షుడు బ్రంప్ ఖోన్ చేయగానే యుద్ధం ఆపేశారు.. కానీ ఆ విషయంపై ప్రధాని నోరు విప్పరు. గతంలో అమెరికా బెదిరించినా ఇందిరాగాంధీ భయపడలేదు. దేశం కోసం ఇందిర, రాజీవ్‌గాంధీ ప్రాణాలు అర్పించారు. భాజపా, ఆర్‌ఎన్‌ఎస్ నుంచి ఒక్కరైనా ప్రాణాలు అర్పించారా?

మణిపుర్ ఈ దేశంలో భాగం కాదా?

ఇప్పటి వరకు ప్రధాని 42 దేశాలు తిరిగారు.. కానీ

రైతు సంక్షేమంపై చర్చిద్దాం రండి

మొదటిపేజీ తరువాయి

‘కేవలం 9 రోజుల వ్యవధిలో రూ. 9 వేల కోట్లను రైతుల బ్యాంకు ఖాతాల్లో జమ చేసినట్లు తెలిపారు. ఈ నిర్ణయంతో రైతులకు ఆర్థిక భరోసాను అందించడమే కాకుండా, వ్యవసాయాన్ని ఒక పండుగగా మార్చిందని రేవంత్ రెడ్డి తెలిపారు. రైతులకు 24 గంటల ఉచిత కరెంట్ సరఫరా చేయడం ద్వారా వ్యవసాయ ఉత్పాదకతను పెంచేందుకు ప్రభుత్వం కృషి చేస్తోందన్నారు. ఈ నేపథ్యంలో తెలంగాణ ప్రభుత్వం సామాజిక న్యాయం, రైతు సంక్షేమం, ఆర్థిక పునరుద్ధరణ కోసం అనేక కార్యక్రమాలను అమలు చేస్తుందని సీఎం రేవంత్ రెడ్డి తెలిపారు. మూడు రంగుల జెండా చేతబూని కల్లుకుంట్ల గడిసి బద్దలు కొట్టామని సీఎం రేవంత్‌రెడ్డి అన్నారు. ప్రతి గుండెను తడుతూ ప్రజాపాలన సాగిస్తున్నామని చెప్పారు. వచ్చే ఎన్నికల్లో అసెంబ్లీ, పార్లమెంట్ సీట్లు పెరగబోతున్నాయని.. మహిళలకు రిజర్వేషన్లు అమలు కానున్నాయని చెప్పారు. కార్యక్రమాలకు అన్ని పదవులు దక్కే వరకూ విశ్రాంతి తీసుకోబోనని పేర్కొన్నారు. వచ్చే ఎన్నికల్లో 100 అసెంబ్లీ సీట్లు గెలిచి మళ్లీ అధికారంలోకి వస్తామని.. దాని కంటే ఒక్క సీటు తక్కువ వచ్చినా తనదే బాధ్యతని చెప్పారు. ‘కాంగ్రెస్ నేతలు కలిసి ఉండలేరని.. ఈ పాలన మూణ్ణాళ్ల ముచ్చటే అని కొందరు అన్నారు. కానీ.. పార్టీ నేతలంతా ఐకమత్యంతో పనిచేస్తూ ఆ అపోహలను పటాపంచలు చేశారు. జనగణనతో పాటు కులగణన.. ఎస్సీ వర్గీకరణ చేస్తామని గతంలో రాహుల్‌గాంధీ మాటిచ్చారు. హామీ ఇచ్చినట్లుగానే ఏడాదిలోపే కులగణన, ఎస్సీ వర్గీకరణ చేసి చూపించాం. 18 నెలల్లో దేశానికే అందర్నూ నిలిచేలా తెలంగాణ మోడల్ ఆవిష్కరించాం. కష్టాలు, ఒడిదొడుకులు వచ్చాయి.. అన్నీ ఆధిగమించి ముందుకెళ్తున్నాం. ఈ కార్యక్రమానికి ఏఐసీసీ అధ్యక్షుడు మల్లికార్జున ఖర్గే ముఖ్య అతిథిగా హాజరయ్యారు. దీంతోపాటు అనేక మంది కాంగ్రెస్ నేతలు ఈ కార్యక్రమంలో పాల్గొన్నారు.

రేవంత్.. నిరుద్యోగుల నిర్బంధం, అరెస్ట్ దుర్మార్గం: కేటీఆర్

మొదటిపేజీ తరువాయి

‘ఏడాదిలోనే రెండు లక్షల ఉద్యోగాలిస్తామని రాహుల్ గాంధీ చేసిన ద్రోహంపై నిలదీసేందుకు వచ్చిన నిరుద్యోగులను అరెస్టు చేయడం అత్యంత దుర్మార్గమైన చర్య. ఇందిరమ్మ రాజ్యంలో సచివాలయం తలుపులు ఎప్పుడూ తెరిచే ఉంటాయని ఊదరగొట్టిన సీఎం రేవంత్ కు నిరుద్యోగుల కష్టాలు కనిపించడం లేదా?. అశోక్ నగర్ చౌరస్తాలో రాహుల్ గాంధీని పిలిపించి మరి నిరుద్యోగులతో చాయ్ పే చర్చ పెట్టిన రేవంత్‌కు గద్దెనెక్కిన తరువాత జాబ్ క్యాలెండర్ అసలు గుర్తే లేదా?. చలో సెక్టబేరియట్ కార్యక్రమాన్ని భగ్నం చేసేందుకు తెలంగాణ వ్యాప్తంగా అనేక జిల్లాల్లో నిరుద్యోగులు హైదరాబాద్ రాకుండా ముందుగానే నిర్బంధించడమే దారుణమైతే, ఇవాళ సచివాలయానికి గోడు చెప్పుకునేందుకు వచ్చిన వారిని కూడా అరెస్టు చేయడం దుర్మార్గం. యూత్ డిక్షరేషన్ పేరిట ఢిల్లీ పెద్దలను పిలిపించి మరి మోసం చేసిన రేవంత్ ఏడాదిన్నర కాలంలో పట్టుమని పదివేల ఉద్యోగాల నోటిఫికేషన్లు ఇవ్వకపోవడం నిరుద్యోగులకు వెన్నుపోటు పొడవడమే. బీఆర్‌ఎస్ ప్రభుత్వ హయాంలోనే ప్రక్రియ పూర్తి చేసిన 60వేల ఉద్యోగాలకు అయింటిమెంట్ ఆర్డర్లు ఇచ్చి చేతులు దులుపుకున్న చేతకాని ముఖ్యమంత్రిని నిరుద్యోగాలు ఎప్పటికీ క్షమించరు. ఓవైపు కాంగ్రెస్ మేనిఫెస్టోలో ఇచ్చిన హామీ మేరకు రెండు లక్షల ఉద్యోగాలు ఇంకెప్పుడు అని నిరుద్యోగులు ఎదురుచూస్తుంటే.. మరోవైపు నిరుద్యోగులు నోటిఫికేషన్ల వద్దంటున్నారని బుకాయించడం కాంగ్రెస్ సర్కారు దిగజారుడుతనానికి నిదర్శనం.ఏడాదిలోనే జాబ్ క్యాలెండర్‌లో ఇచ్చిన హామీలన్నీ నెరవేరుస్తామని మాటిచ్చి మోసం చేసిన ముఖ్యమంత్రికి నిరుద్యోగుల ఉసురు తగలడం ఖాయం. చలో సచివాలయం కార్యక్రమాన్ని చేపట్టిన నిరుద్యోగులను అక్రమంగా అరెస్టుచేసి వారి గొంతులు నొక్కలేరు. వెంటనే వారందరినీ బేషరతుగా విడుదల చేసి ముఖ్యమంత్రి ఇచ్చిన మాటను ఇప్పటికైనా నిలబెట్టుకోవాలి. లేకపోతే రాష్ట్రంలోని లక్షలాది మంది నిరుద్యోగుల పక్షాన బీఆర్‌ఎస్ ఉద్యమ కార్యాచరణ ప్రకటించి రేవంత్ సర్కారు మెడలు వంచుతాం.. కాంగ్రెస్ సర్కారు చేసిన ద్రోహాన్ని గడపగడపకూ తీసుకెళ్లి ప్రజాక్షేత్రంలో కాంగ్రెస్ పార్టీని దోషిగా నిలబెడతాం.. జై తెలంగాణ అని వ్యాఖ్యలు చేశారు.

రాష్ట్ర దాటుతుండగా దూసుకొచ్చిన బస్సు

క్షీనర్ అప్రమత్తతో స్కూల్ పిల్లలకు తప్పిన ముప్పు

కృష్ణా జిల్లాలోని జగ్గయ్యపేటలో స్కూల్ విద్యార్థులకు భారీ ప్రమాదం తప్పింది. ప్రతీ రోజులాగే ఈరోజు కూడా విద్యార్థులు పాఠశాలకు వెళ్లేందుకు బస్సు ఎక్కారు. స్కూల్ వద్దకు వాహనం చేరుకున్న వెంటనే వారంతా ఒకరి తరువాత ఒకరు దిగి లోపలికి వెళ్తున్నారు. ఇదే సమయంలో జరిగిన ఓ ఘటన అక్కడి వారిని భయాందోళనకు గురిచేసింది. అయితే వాహనం డ్రైవర్, క్షీనర్ సమయస్ఫూర్తితో వ్యవహరించడంతో పిల్లలకు పెను ప్రమాదం తప్పినట్లైంది. చిన్నారలంతా క్షేమంగా ఉండటంతో అంతా ఊపిరిపీల్చుకున్నారు. శుక్రవారం ఉదయం కేసీపీ క్వార్టర్స్ నుంచి విద్యార్థులను పాఠశాలల్లో దింపేందుకు కంపెనీ వాహనం క్వార్టర్స్ వద్దకు వెళ్లింది. పిల్లలు అందరూ ఎక్కిన తర్వాత బస్సు బయలుదేరింది. ఆ తరువాత బజాజ్ షోరాం సమావంలో వాహనాన్ని ఆపి స్కూల్లోకి పిల్లలను పంపించేందుకు బస్సు నుంచి డ్రైవర్, క్షీనర్ కిందకు దిగారు. అయితే వారు రోడ్డు క్రాస్ చేసి వస్తున్న సమయంలో కోడూడ రోడ్డు వైపు నుంచి ఓ ప్రైవేటు బస్సు అడ్డువేగంగా దూసుకొచ్చింది. తన బస్సుకు బ్రేక్ ఫెయిల్ అయ్యారంటూ డ్రైవర్ గట్టి గట్టిగా అరిచాడు. పిల్లల మీదకు రాబోతున్న బస్సును వెంటనే గమనించిన డ్రైవర్, క్షీనర్ సమయస్ఫూర్తితో చిన్నారలను అక్కడి నుంచి తప్పించేశారు. దీంతో పిల్లలంతా క్షేమంగా బయటపడ్డారు.

మణిపుర్ వెళ్లడానికి మాత్రం మనసు రాలేదు. ఆ రాష్ట్ర అంశంపై ఒక్కసారి కూడా ఆయన పెదవి విప్పలేదు. రాహుల్‌గాంధీ, నేను మణిపుర్ వెళ్లాం.. మోదీ మాత్రం వెళ్లేలేదు. మణిపుర్ ఈ దేశంలో భాగం కాదా? మణిపుర్ వాసులు భారతీయలు కాదా? సెక్యూలర్, సోషలిస్టు వదాలను ఆర్‌ఎస్‌ఎస్, భాజపా, మోదీ, అమిత్‌షా సహా ఎవరూ రాజ్యాంగం నుంచి తొలగించలేరు. మోదీజీ.. ముందు దేశ ప్రజల బాధలు వినండి.. ఆ తర్వాత విదేశాల సంగతి చూడొచ్చు. అఖిలపక్ష సమావేశానికి ప్రధాని రాలేదు.. బిహార్ ఎన్నికల ప్రచారంలో ఆయన బిజీగా ఉన్నారు” అని ఖర్గే విమర్శించారు.

హనుమాన్ స్ఫూర్తిగా ‘ఆపరేషన్ సిందూర్’: రాజ్‌నాథ్‌సింగ్

మొదటిపేజీ తరువాయి

గిరిజనుల కోసం అల్లూరి సీతారామరాజు అనేక పోరాటాలు చేశారని రాజ్‌నాథ్ సింగ్ అన్నారు. గెరిల్లా యుద్ధ నైపుణ్యాలతో బ్రిటిష్ వారితో ఆయన పోరాడారని గుర్తుచేశారు. “భారత్ కోసం అల్లూరి సీతారామరాజు లాంటి గొప్ప వీరుడిని ఆంధ్రప్రదేశ్ ఇచ్చింది. అడవి నుంచి విప్లవం పుట్టించి బ్రిటిష్ వారిని గజగజలాడించిన వ్యక్తి అల్లూరి. గెరిల్లా యుద్ధ నైపుణ్యాలతో ఆధునిక ఆయుధాలకు వ్యతిరేకంగా పోరాడిన ధీశాలి ఆయన. బానిసత్వంతో కాదు ఆత్మాభిమానంతో బతకాలనేది ఆయన నుంచి మనం నేర్చుకోవాలి. అడవి బిడ్డల కోసం అల్లూరి వీరోచిత పోరాటం చేశారు. ఆయన పుట్టిన గ్రామాన్ని పర్యటక ప్రాంతంగా తీర్చిదిద్దుతున్నాం” అని రాజ్‌నాథ్ అన్నారు. **చాలామంది సమరయోధులకు చరిత్రలో సరైన స్థానం దక్కలేదు: కిషన్‌రెడ్డి** గిరిజన ప్రాంతాల్లో జన్మించిన అనేక మంది స్వాతంత్ర్య సమరయోధులకు చరిత్ర పుటల్లో సరైన స్థానం దక్కలేదని కేంద్రమంత్రి కిషన్‌రెడ్డి అన్నారు. ఆ చరిత్రను సమాజానికి అందించాలనేదే ప్రధాని మోదీ ఉద్దేశమని చెప్పారు. దీనిలో భాగంగానే అల్లూరి సీతారామరాజు చరిత్ర అందరికీ తెలిసేలా 125వ జయంతిని నిర్వహించినట్లు వివరించారు. అల్లూరి నడయాడిన ప్రదేశాలను గుర్తించి కేంద్ర పభుత్వ సహకారంతో పర్యటక కేంద్రాలుగా అభివృద్ధి చేశామని తెలిపారు. ఈ కార్యక్రమంలో కేంద్ర సాంస్కృతిక, పర్యటక శాఖ మంత్రి గజేంద్రసింగ్ షెకావత్, తెలంగాణ గవర్నర్ జిష్టుదేవ్ వర్మ, క్షత్రియ సేవాసమితి అధ్యక్షులు సత్యనారాయణరాజు, కార్యదర్శి కె.రఘురామరాజు పాల్గొన్నారు.

రోశయ్య అరుదైన రాజకీయ వేత్త

- బడ్జెట్ సర్దుబాటులో ఆయనది అందెవేసిన చేయి

- 16సార్లు బడ్జెట్ సమర్పించిన ఘనత రోశయ్యది

- రోశయ్య జయంతి వేడుకల్లో స్పీకర్ ప్రసాద్ కుమార్

దేశంలో ఒక రాష్ట్ర ఆర్థికమంత్రిగా అత్యధికంగా 16 సార్లు బడ్జెట్ ప్రవేశపెట్టిన ఘనత రోశయ్యదని స్పీకర్ ప్రసాద్ కుమార్ అన్నారు. అప్పులు చేయకుండా ఉన్నంతలో బ్జెట్‌లో ను సర్దుబాటు చేయడంలో రోశయ్యది అందెవేసిన చెయ్యని అన్నారు. ముగ్గురు ముఖ్యమంత్రుల పరిపాలనలో అభివృద్ధి, సంక్షేమ పథకాలకు నిధుల కొరత లేకుండా సర్దుబాటు చేసిన ఘనత రోశయ్య గారిదని అన్నారు. నిండ్లెన తెలుగు తనానికి ప్రతిరూపం రోశయ్య అని.. పంచెకట్టు, భుజంపై పై పంచెతో ఆకట్టుకునే ఆహార్యం రోశయ్యదని అన్నారు. స్వర్గీయ కొణిజేటి రోశయ్య 92వ జయంతి సందర్భంగా తెలంగాణ రాష్ట్ర భాషా సాంస్కృతిక శాఖ ఆద్యర్థ్యంలో రవీంద్రభారతిలో జరిగిన సభలో తెలంగాణ రాష్ట్ర శాసన సభాపతి గడ్డం ప్రసాద్ కుమార్, రాష్ట్ర మంత్రులు, శాసనసభ్యులు, ప్రజాప్రతినిధులు, కార్పొరేషన్ చైర్మన్లు, నాయకులు, వైశ్య సంఘాల ప్రతినిధులు పాల్గొన్నారు. సభా వేదికపై బ్రహ్మాశ్రీ చాగంటి కోటేశ్వరరావుని ప్రముఖులు సన్మానించారు. .ఈసందర్భంగా స్పీకర్ ప్రసాద్ కుమార్ మాట్లాడుతూ... స్వర్గీయ కొణిజేటి రోశయ్య జయంతిని అధికారికంగా నిర్వహించాలని తెలంగాణ రాష్ట్ర ప్రభుత్వం నిర్ణయం తీసుకోవడం సంతోషం. గొప్ప రాజకీయ నేతకు దక్కిన గౌరవంగా భావిస్తున్నామని అన్నారు. ఇలాంటి మంచి నిర్ణయం తీసుకున్నందుకు రాష్ట్ర ముఖ్యమంత్రి రేవంత్ రెడ్డికి, రాష్ట్ర మంత్రి వర్గ సభ్యులకు నా అభినందనలు తెలుపుతున్నానని అన్నారు అదేవిధంగా ఈరోజు వారి విగ్రహాన్ని నెలకొల్పి ఆవిష్కరించడం ద్వారా రోశయ్య గారి గొప్పతనాన్ని భవిష్యత్తు తరాలకు వారి తెలియజేయడం జరిగిందన్నారు. ఇక వాక్యటిమ, వాగ్జటి, చతురతలో రోశయ్య గారితో ఇంకొకరిని పోల్చలేం. కాంగ్రెస్ ప్రభుత్వంలో గవర్నర్ గా నియామకం అయ్యి బీజేపీ ప్రభుత్వంలో కూడా కొనసాగిన అరుదైన వ్యక్తులలో రోశయ్య గారు ఒకరు. రాజకీయ విభేదాలు ఉండవచ్చు కానీ వ్యక్తిగతంగా అందరికీ ఆజాత శత్రువు రోశయ్య గారని అన్నారు. రోశయ్య గారిది మన తెలంగాణ ప్రాంతం కాకపోయినా వారిని మనం గౌరవించడానికి కారణం మన భారతీయ సంస్కృతి, సాంప్రదాయం ప్రకారం వారి పెద్దరికానికి గౌరవం ఇవ్వడమేనని అన్నారు. రోశయ్య గారు శాసనసభలో మాట్లాడుతుంటే స్వపక్షంతో పాటుగా విపక్షాలు కూడా ఏకాగ్రతతో వినేవాళ్ళు. యువ, నూతన శాసన సభ్యులకు రోశయ్య గారి ప్రసంగం ఒక వుస్తకం. 2008 ఉప ఎన్నికలలో నేను మొదటిసారి శాసనసభ్యునిగా ఎన్నికై అసెంబ్లీకి వచ్చినప్పుడు సమావేశాలో రోశయ్య గారి ప్రసంగాలను ప్రత్యేక్షంగా వినే భాగ్యం కలిగింది, వారి ప్రసంగాలకు నేను అభిమానిని.వారి నుండి నేను ఎన్నో విషయాలను నేర్చుకున్నాను. నేటి యువ రాజకీయ నాయకులు రోశయ్య గారిని ఆదర్శంగా తీసుకోవాలని సూచిస్తున్నానని గడ్డం ప్రసాద్ అన్నారు.



వర్షాకాలం వచ్చిందంటే అనేక ఇబ్బందులు పడుతున్న కాలనీలు

కరపత్రం ప్రతినిధి జమ్మికుంట జూలై 4

జమ్మికుంట మున్సిపల్ పరిధిలోని వరద ముంపు ప్రాంతాలైన హౌసింగ్ బోర్డు కాలనీ, అంబేద్కర్ కాలనీ, రామన్నపల్లె, కృష్ణ కాలనీలోని ప్రజలు అరచేతిలో తమ ప్రాణాలను పెట్టుకొని బిక్కు బిక్కు మంటూ బతకాల్సిన దుస్థితి నెలకొంది అని జమ్మికుంట పట్టణ అధ్యక్షులు కొలకాని రాజు విమర్శించారు, గత ఇరవై సంవత్సరాలుగా ప్రభుత్వాలు మారినా పరిస్థితిలో మార్పు లేదు, నాయకులు మారిన ముంపు ప్రాంతాల్లో కంపు పోలేదని ఎద్దేవా చేశారు, గత నెల రోజుల క్రితం భారతీయ జనతా పార్టీ జమ్మికుంట పట్టణ శాఖ ఆధ్వర్యంలో మున్సిపల్ కమిషనర్ కి వరద ముంపు ప్రాంతాల్లో వరద ముంపు తగ్గించడానికి నిధులు కేటాయించి, కొత్తగా కాలువలు నిర్మించాలని వినతి పత్రం అందజేసిన ఏలాంటి అభివృద్ధి వసూలు చేపట్టేందుకు కమిషనర్ స్పందించకపోవడంతో జమ్మికుంట బిజెపి పట్టణ అధ్యక్షులు కొలకాని రాజు ఆధ్వర్యంలో గాంధీ చౌరస్తా నుండి మున్సిపల్ ఆఫీస్ వరకు ర్యాలీగా వెళ్లి మున్సిపల్ ఆఫీస్ నీ ముట్టడించి, ధర్నా కార్యక్రమం నిర్వహించడం జరిగింది, ప్రజల సమస్యలపై ప్రభుత్వ మున్సిపల్ అధికారుల నిర్లక్ష్య వైఖరిని నిరసిస్తూ ప్రభుత్వానికి వ్యతిరేకంగా నివాదాలు చేశారు, ఈసందర్భంగా మాట్లాడుతూ స్థానిక ఎమ్మెల్యే పాడి కొశిక్ రెడ్డి గెలిచిన దగ్గరినుండి నియోజకవర్గంలోని ప్రజలకు అందుబాటులో ఉండడం లేదని, వెయ్యి కోట్ల రూపాయలు తీసుకువచ్చి



హుజూరాబాద్ నియోజకవర్గాన్ని అభివృద్ధి చేస్తానని చెప్పిన కొశిక్ రెడ్డి కనీసం తన ఎమ్మెల్యే నిధులు నుంచి కూడా ఒక పైసా కూడా ఖర్చు చేయలేదని ఎద్దేవా చేశారు, మున్సిపల్ కమిషనర్ రెండు ఆర్థిక సంవత్సరాల వస్తు వసూలు ముందుగానే ప్రజల ముక్కు పిండి వసూలు చేసి రాష్ట్రంలోనే మొదటి స్థానంలో నిలిచిన జమ్మికుంట మున్సిపల్ కమిషనర్ , ప్రభుత్వం నుండి ప్రశంస పత్రంతో పాటు పారితోషికంగా మూడు కోట్ల రూపాయలను మున్సిపాలిటీ కి ఇచ్చిందని, ఆ నిధులు వరద ముంపు ప్రాంతాల్లో కేటాయించి అభివృద్ధి చేయాలని డిమాండ్ చేశారు, లేనియెడల బిజెపి పట్టణ శాఖ ఆధ్వర్యంలో నిరసన దీక్షలు చేపడతామని హెచ్చరించారు. ఈకార్యక్రమంలో హౌసింగ్ బోర్డు కాలనీ ప్రజలు,

నాయకులు జిల్లా ఓ.బీసీ ప్రధాన కార్యదర్శి ఆకుల రాజేందర్, మాజీ మున్సిపల్ చైర్మన్ శీలం శ్రీనివాస్, మాజీ అధ్యక్షులు జీడి మల్లేష్, రమా రెడ్డి , కోరే రవి, అప్పం మధు, బచ్చు శివ కుమార్, వేముల జగన్, మాజీ కౌన్సిలర్ తుడి రవిచందర్, కనుమల్ల లక్ష్మి, కొండపర్తి ప్రవీణ్, అప్పాల రవిందర్, ముకుందా సుధాకర్, రామస్వామి, రాజేష్, రాశిక్ తాకూర్, కైలాసకౌటి గణేష్, పల్లపు రవి, మోతె స్వామి, ఇలుకాల స్వరూప, మేడిపల్లి మహేష్, బోనగిరి ప్రదీప్, కొలకాని అరవింద్, కొండె నగేష్, యాంసాని సమ్మయ్య, బూరుగుపల్లి రాము, రాచపల్లి ప్రశాంత్, శ్రీవర్తి ప్రవీణ్, మేక సుధాకర్ రెడ్డి, పోలు వెంకటేష్, మంధని అశోక్, నెల్లి రాజు, సమీరెడ్డి, కొండ్ర సులోచన, గంగాభవాని తదితరులు పాల్గొన్నారు

బహిరంగ సభకు తరలిన ఇల్లందకుంట మండల కాంగ్రెస్ పార్టీ శ్రేణులు..

కరపత్రం ప్రతినిధి ఇల్లందకుంట జూలై 4

హైదరాబాద్ ఎల్పీ స్టేడియంలో కాంగ్రెస్ పార్టీ గ్రామ అధ్యక్షుల అత్యీయ సమ్మేళనం సందర్భంగా నియోజకవర్గ ఇంచార్జ్ వాడితల ప్రణవ్ ఆదేశాల మేరకు మండల పార్టీ అధ్యక్షులు పెద్ది కుమార్ ఆధ్వర్యంలో హైదరాబాద్ కు తరలి వెళ్లడం జరుగుతుంది.అందులో భాగంగా ఇల్లందకుంట మండల కాంగ్రెస్ పార్టీ నాయకులు హైదరాబాద్ సమావేశానికి తరలి వెళ్లడం జరిగింది. ఈ సమావేశానికి కాంగ్రెస్ పార్టీ జాతీయ అధ్యక్షులు మల్లికార్జున ఖర్గే హాజరై దిశా నిర్దేశం చేయనున్నారు.బీజేపీ పాలనలో ప్రజాస్వామ్యం పూర్తిగా ఖానీ అయిందని, రాజ్యాంగ విరుద్ధంగా బీజేపీ ప్రభుత్వం వ్యవహరిస్తోందని, దేశం అత్యంత



దారుణమైన పరిస్థితుల్లో ఉందని నాయకులు అన్నారు.బీజేపీ అధికారంలోకి వచ్చాక దేశ ప్రజలు హక్కులు కోల్పోతున్నారని, బీజేపీ చెర నుంచి విముక్తి కోసం కాంగ్రెస్ పోరాటం చేస్తోందని పేర్కొన్నారు.అందులో భాగంగానే కాంగ్రెస్ పార్టీ జై

బాపు, జై భీమ్, జై సంవిధాన్ కార్యమాన్ని తీసుకొని గ్రామ గ్రామానా రాజ్యాంగ పరిరక్షణ పాదయాత్ర ద్వారా ప్రజలను చైతన్యపఠం చేసేందుకు ముందుకు పోతున్నాం అన్నారు.బీజేపీ రాజ్యంగా వ్యతిరేక నిర్ణయాలు మార్పుకోకపోతే కాంగ్రెస్ పార్టీ ఆధ్వర్యంలో తగిన గుణపాఠం చెబుతామని హెచ్చరించారు.ఈ సందర్భంగా ఇల్లందకుంట మండల గ్రామ శాఖ అధ్యక్షులు, ప్రజా ప్రతినిధులు, మాజీ ప్రజా ప్రతినిధులు, కాంగ్రెస్ పార్టీ నాయకులు, యువజన కాంగ్రెస్ నాయకులు, కార్యకర్తలు తరలి వెళ్లడం జరిగింది.

అమ్మ ఫౌండేషన్ మల్లారెడ్డిపల్లి వారి ఆధ్వర్యంలో అమ్మ ప్రసాద వితరణ.

కరపత్రం ప్రతినిధి వీణవంక జూలై 4

కరీంనగర్ జిల్లా, వీణవంక మండలం, మల్లారెడ్డిపల్లి గ్రామంలో గల పెద్దమ్మ తల్లి దేవాలయంలో ప్రతి శు క్రవారం దాతల సహకారంతో అన్న ప్రసాద వితరణ కార్యక్రమం నిర్వహిస్తున్నారు.ఈ వారం 20 వ శు క్రవారం అన్న ప్రసాద వితరణ చేసినవారు.కీర్తిశేషురాలు గోనెల పోచమ్మ 23వ వర్ధంతి సందర్భంగా వారి కుమారుడు- కోడలు.

గోనెల సమ్మన్న ముదిరాజ్ -స్వరూప దంపతులు.(అమ్మ ఫౌండేషన్ మల్లారెడ్డిపల్లి వ్యవస్థాపక అధ్యక్షులు) గ్రామం: మల్లారెడ్డిపల్లి , మండలం: వీణవంక, జిల్లా :కరీంనగర్. ఈ సందర్భంగా ఆలయ కమిటీ చైర్మన్ గోనెల సమ్మన్న ముదిరాజ్ మాట్లాడుతూ మా తల్లి గోనెల పోచమ్మ 23వ వర్ధంతి సందర్భంగా ఈ కార్యక్రమాన్ని నిర్వహించామని తెలియజేస్తూ మరి ఇక్కడ స్వయంభూ వెలసిన శ్రీ పెద్దమ్మతల్లి భక్తుల కోరిన కోరికలు తీర్చే



ఇలవేల్పుగా కొలువబడుతుంది.వర్యావరణాన్ని రక్షించే దిశగా ఇక్కడ ఎలాంటి పేపర్ ప్లేట్లు గాని, డిస్పోజర్ గ్లాసులు గాని వాడకుండా మోడుగాకుల ఇస్త్రాలో భోజనం వడ్డిస్తూ పర్యావరణాన్ని రక్షిస్తున్నామని తెలియజేశారు.ఈ చక్కటి కార్యక్రమానికి దాతలు ముందుకు వచ్చి మాకు సహకరించాలని కోరినారు.అనంతరం గణేష్ కళాబృందం వారి ఆధ్వర్యంలో రాత్రి 8 గంటల నుండి 10 గంటల వరకు భజన కార్యక్రమం నిర్వహిస్తామని



తెలియజేశారు.ఈ కార్యక్రమంలో అమ్మ ఫౌండేషన్ మల్లారెడ్డిపల్లి వ్యవస్థాపక అధ్యక్షులు గోనెల సమ్మన్న ముదిరాజ్ ,గణేష్ కళాబృందం అధ్యక్షులు గోనెల పెద్దన్న ముదిరాజ్, అమ్మ ఫౌండేషన్ సభ్యులు మాజీ సర్పంచ్ ముద్దసాని సమ్మయ్య , కర్రె వెంకట నర్సయ్య (డిలర్),కర్రె నర్సయ్య(హోంగార్లు),పూదరి రాజేష్,రాయణవేణి అనిల్,గోనెల మొందయ్య,కర్రెలచ్చయ్య,గోనెల స్వరూప,పాల్గొన్నారు.

తెలంగాణ రాష్ట్ర స్థాయి అథ్లెటిక్స్ పోటీలకు ఇండియా మిషన్ పాఠశాల విద్యార్థులు ఎంపిక...

కరపత్రం ప్రతినిధి పెద్దపల్లి జిల్లా పాలకురి జూలై 04:

తెలంగాణ రాష్ట్ర స్థాయి అథ్లెటిక్స్ పోటీలకు ఇండియా మిషన్ పాఠశాల (ఐ ఎం ఎస్ ఎస్) విద్యార్థులు ఎంపిక బయ్యారని కోచ్ కృష్ణమూర్తి గౌడ్ తెలిపారు.పాలకురి మండలం బసంతునగర్ లోని.. ఇండియా మిషన్ పాఠశాల కు చెందిన ప్రియాంక కుమారి,యం.సిరి అనే విద్యార్థులు గత నెల 29 తేదీన అనగా ఆదివారం.. సుల్తానాబాద్ పట్టణంలో జరిగిన పెద్దపల్లి జిల్లా స్థాయి అథ్లెటిక్స్ పోటీలలో పాల్గొని



కుమారి,యం.సిరి అనే విద్యార్థులు ఈనెల ఆరో తారీఖున హన్మకొండ స్టేడియంలో జరగబోయే తెలంగాణ రాష్ట్ర స్థాయి అథ్లెటిక్స్ పోటీలకు ఎన్నికయ్యారని కోచ్ కృష్ణమూర్తి గౌడ్ తెలిపారు. ఈ సందర్భంగా పాఠశాల ప్రిన్సిపల్ మహేంద్ర, వైస్ ప్రిన్సిపల్ ప్రేమానందం, విద్యార్థుల తల్లిదండ్రులు, ఉపాధ్యాయులు,అథ్లెటిక్ సిమెంట్ కంపెనీ యజమాన్యం, ఎంపికైన విద్యార్థులను అభినందించారు.

100 మీటర్ లాంగ్ జంప్,షాట్ పుట్ ఆటలలో ప్రతిభ కనబరిచి ,బంగారు ,వెండి, కాంస్య పథకాలు సాధించారు. ఈ సందర్భంగా కోచ్ కృష్ణమూర్తి గౌడ్ మాట్లాడుతూ.... పెద్దపల్లి జిల్లా స్థాయి అథ్లెటిక్స్ పోటీలలో పాల్గొని ప్రతిభ కనబరిచిన ప్రియాంక

ఉత్తమ ఐలువలు కలిగిన మహనీయుడు రోశయ్య



- రామగుండం పోలీస్ కమిషనర్ అంబర్ కిషోర్ ఝా

కరపత్రం ప్రతినిధి గోదావరిఖని జూలై 04:

ఉమ్మడి ఆంధ్రప్రదేశ్ రాష్ట్ర మాజీ ముఖ్యమంత్రి కొణిజేటి రోశయ్య 50 ఏళ్లు క్రియాశీల రాజకీయాల్లో చురుగ్గా ఉన్నా వివాద రహితుడిగా పేరు పొందారని రామగుండం పోలీస్ కమిషనర్ అంబర్ కిషోర్ ఝా పేర్కొన్నారు. కొణిజేటి రోశయ్య 92వ జయంతి వేడుకలు రామగుండము పోలీస్ కమిషనరేటులో ఘనంగా జరిపారు. రామగుండం పోలీస్ కమిషనర్ అంబర్ కిషోర్ ఝా కొణిజేటి రోశయ్య చిత్ర పటానికి పూలమాలలు వేసి నివాళులు అర్పించారు. ఈ సందర్భంగా సీపీ మాట్లాడుతూ ఎంతో గొప్ప వ్యక్తిత్వం.. ఎన్నో పదవులు.. ఉత్తమ విలువలతో.. ఆ పదవులకే వన్నెతెచ్చిన రాజకీయ దురంధరుడు రోశయ్య అని అన్నారు. తెలుగు రాష్ట్ర రాజకీయాల్లో అందరివాడు, ఉమ్మడి రాష్ట్రంలో 16 సార్లు ఆర్థిక మంత్రి హోదాలో బడ్జెట్ ప్రవేశపెట్టిన ఘనత రోశయ్య దక్కించుకున్నారని, ఉమ్మడి ఆంధ్రప్రదేశ్ రాష్ట్ర ముఖ్యమంత్రిగా రాజీనామా చేసిన తర్వాత తమిళనాడు గవర్నర్గా రోశయ్య సేవలు అందించారని తెలిపారు. ఈ కార్యక్రమంలో స్పెషల్ ట్రాంప్ ఏసీపీ మల్లారెడ్డి, స్పెషల్ ట్రాంప్ ఇన్స్పెక్టర్ రాజేంద్ర ప్రసాద్, భీమేశ్, సిసి ఆర్ బి ఇన్స్పెక్టర్ సతీష్, ఎఓ శ్రీనివాస్, సూపరిస్ డింటు నందీష్, ఇంద్రసేనా రెడ్డి, సంధ్య , ఆర్ఐబలు దామోదర్, వామన మూర్తి, మల్లేశం, సిసి హరీష్, సీపీఓ సిబ్బంది, వివిధ వింగ్స్ సిబ్బంది, అర్బుడ్, స్పెషల్ పోలీ, తదితరులు పాల్గొన్నారు.

అర్జీ 1 ఏరియాలో రోశయ్య జయంతి వేడుకలు



కరపత్రం ప్రతినిధి గోదావరిఖని జూలై 04:

ఉమ్మడి ఆంధ్రప్రదేశ్ ముఖ్యమంత్రిగా పని చేసిన కొణిజేటి రోశయ్య జయంతిని శు క్రవారం రామగుండం ఏరియా 1 జనరల్ మేనేజర్ కార్యాలయంలో అర్జీ 1 ఇంచార్జ్ ఎన్.ఓ.టు జిఎం ఆంజనేయ ప్రసాద్ ఆధ్వర్యంలో నిర్వహించారు. ఈ సందర్భంగా ఇంచార్జ్ ఎన్.ఓ.టు జిఎం మాట్లాడుతూ ఉమ్మడి ఆంధ్రప్రదేశ్ ముఖ్యమంత్రిగా పనిచేసిన కొణిజేటి రోశయ్య 1933 జూలై 4న ఆదెమ్మ, సుబ్బయ్య దంపతులకు జన్మించారని, కొణిజేటి రోశయ్య వాణిజ్య శాస్త్రంలో డిగ్రీ పూర్తి చేయడం జరిగిందని, ఉమ్మడి ఆంధ్రప్రదేశ్ లో వివిధ శాఖల మంత్రిగా, ముఖ్యమంత్రిగా పనిచేశారని, అలాగే తమిళనాడు మరియు కర్ణాటక రాష్ట్ర గవర్నర్ గా వీరు సేవలందించారని, వీరు బహుముఖ ప్రజ్ఞాశాలని గుర్తు చేశారు. ఆర్థిక శాఖా మంత్రిగా అనేక సార్లు పదవిలో ఉన్నారని, ఆంధ్రప్రదేశ్ రాష్ట్ర మంత్రిమండలిలో సుదీర్ఘకాలం పనిచేసిన అనుభవమున్నదని, ఉమ్మడి ఆంధ్రప్రదేశ్ ముఖ్యమంత్రిగా బాధ్యతలు నిర్వహించారని తెలిపారు. 2011 ఆగస్టు 31న రోశయ్య తమిళనాడు రాష్ట్ర గవర్నరుగా ప్రమాణస్వీకారం చేశారని, 2016 ఆగస్టు 30 వరకూ తమిళనాడు గవర్నరుగా తన సేవలు అందించారన్నారు. ఈ కార్యక్రమంలో పర్సనల్ మేనేజర్ రవీందర్ రెడ్డి, సిఎంఓఎఐ ప్రతినిధి శ్రావణ్ కుమార్, ఏఐటియూసీ ప్రతినిధి పద్మ, డివైఎంఎ వేణు, సీనియర్ పిఐ హనుమంత రావు, పర్సన్ అధికారి భీమా, ఏరియా సెక్యూరిటీ అధికారి వీరా రెడ్డి, ఆడిట్ అధికారి మోహన్ రావు, ఎస్టేట్ అధికారి సాంబశివరావు, ఇతర అధికారులు, జిఎం ఆఫీస్ సిబ్బంది పాల్గొన్నారు.

టియూఎఫ్ రాష్ట్ర ఉపాధ్యక్షున్ని పరామర్శించిన బీజేపీ నాయకులు...



కొమరయ్య నాగం,కరపత్రం ప్రతినిధి

అంతర్గాం మండల కేంద్రం కు చెందిన తెలంగాణ ఉద్యమకారుల ఫోరమ్ (టియూఎఫ్) రాష్ట్ర ఉపాధ్యక్షులు మాడ నారాయణ రెడ్డి అనారోగ్యం కు గురి అయి కరీంనగర్ లోని మేడ్ కవర్ హాస్పిటల్ లో చికిత్స పొందుతున్నారు. ఈ సందర్భంగా విషయం తెలిసిన వెంటనే బిజెపి సీనియర్ నేతలు ఆసుపత్రి కి వెళ్లి వారి ఆరోగ్య పరిస్థితి నీ అడిగి తెలుసుకున్నారు.నారాయణ రెడ్డి త్వరగా కోలుకుని, ప్రజా క్షేత్రం లో ఉండాలని కోరారు.పరామర్శించిన వారిలో బీజేపీ ఓ.బీసీ మొర్చ రాష్ట్ర కార్యవర్గ సభ్యులు, మాజీ కార్పొరేటర్ పిడుగు కృష్ణ, బీజేపీ మండల అధ్యక్షులు బోడకుంట సుభాష్, మీడివెల్లి అంజి, మాడ ప్రభాకర్ రెడ్డి తదితరులు ఉన్నారు.

వంగవీటి 78వ జయంతి వేడుకల్లో ప్రజా సేవకుడు నందం వీర వెంకట సత్యనారాయణ

- పేద ప్రజల ఇళ్ల పట్టాల కోసం ప్రాణాలర్పించిన
- మోహన్ రంగా విగ్రహానికి నివాళులు అర్పించిన
కాపు ఉద్యమ నేత ఆకుల

కొత్తపేట (ఏపీ) కరపత్రం ప్రతినిధి
రావులపాలెంలో శుక్రవారం ఘనంగా జరిగిన వంగవీటి జన్మదిన వేడుకలు. పేదల పెన్నిధి మోహన రంగాకి నివాళులు అర్పించిన నాయకులు అభిమానులు పేద ప్రజల గుండె చప్పుడు బదుగు బలహీన వర్గాల ఆశాజ్యోతి విజయవాడ మాజీ శాసనసభ్యులు వంగవీటి మోహన రంగా 78వ జయంతిని పురస్కరించుకుని ప్రజా సేవకులు, శ్రీ కష్టదేవరాయ కాపు సంఘం అధ్యక్షులు, సీనియర్ రాజకీయ నాయకులు, నందం వీర వెంకట సత్యనారాయణ ఆధ్వర్యంలో ఆయన పుట్టినరోజు వేడుకలను ఘనంగా నిర్వహించారు. ఈ యొక్క కార్యక్రమంలో కాపు ఉద్యమ నేత, తెలుగురైతు రాష్ట్ర ప్రధానకార్యదర్శి, అనవరత నియోజకవర్గ టీడీపీ పరిశీలకులు ఆకుల రామకృష్ణ ముఖ్య అతిథిగా పాల్గొని రావులపాలెంలోని అమలాపురం వెళ్లే రోడ్డులో ఉన్న వంగవీటి మోహన రంగా విగ్రహానికి పూలమాలలు వేసి ఘన నివాళులర్పించారు అభిమానులు నాయకులు నివాళులు అర్పించి జోహార్లు తెలిపారు. అనంతరం



ఆకుల, నందం చేతులు మీదుగా నిరు పేదలకు వృద్ధులకు దుప్పట్లు పండ్లు స్వీట్లు పంపిణీ చేశారు. ఈ సందర్భంగా రామకృష్ణ మాట్లాడుతూ వంగవీటి మన మధ్య భౌతికంగా లేకపోయిన నిత్యం ప్రజల హృదయాల్లో స్థిరస్థాయిగా బ్రతికే ఉన్నారన్నారు పేదల ఇళ్ల పట్టాల కోసం అలుపెరుగనిపోరాటం చేసి అమరణ దీక్షకు పూనుకుని సమాజం కోసం పోరాడని ప్రజా నేత మోహన రంగా అని ఆకుల అన్నారు. జనం కోసమే నేను ఉన్నానంటూ ముందుకొచ్చిన ఆయన సంకల్పాన్ని ప్రజా ఆదరణ ఎదుగుదల చూసి ఓర్వలేని కొందరు ఆయన్ని పొట్టనపెట్టుకున్నారన్నారు. నిరంతరం ప్రజా సమస్యలపై పోరాటం సాగించిన మహనీయుడు వంగవీటి చరిత్రలో నిలిచిపోయారన్నారు. సమాజంలో పేద ప్రజల కోసం



నిలబడ్డ ఆయన చరిత్ర గురించి నేటి యువత తెలుసుకుని ప్రజా సేవలో మంచి మార్గంలో ముందుకు సాగుతు రంగాను ఆదర్శంగా తీసుకోవాలని కోరారు అనేక సేవా కార్యక్రమాలు చేపట్టిన నందం సత్యనారాయణను సంఘం పెద్దల్ని యువతను రామకృష్ణ అభినందించారు ఈ కార్యక్రమంలో సాధనాల శ్రీనివాస్ (నెంబర్ వన్ శ్రీని). నందం సూర్యనారాయణ (సూరిబాబు). సిద్దిరెడ్డి శ్రీనివాస్. విశ్వ రాము. పసుపులేటి రాధాకృష్ణ. కోట చంద్రశేఖర్. అంబటి కిషోర్. గీదా వెంకటేశ్, ఆకుల స్వామినాయుడు. గంధం వెంకటేశ్, గుర్రాల మోహన్ పలువురు నాయకులు అభిమానులు తదితరులు పాల్గొన్నారు

వంగవీటి మోహన రంగా 78వ జయంతి ఉత్సవాలు



కొత్తపేట (ఏపీ) కరపత్రం ప్రతినిధి

బదుగుబలహీన వర్గాల ఆశాజ్యోతి పేదల పాలిట పెన్నిధి వంగవీటి మోహనరంగా 78 వ జయంతి సందర్భంగా అంబేద్కర్ కోనసీమ జిల్లా, కొత్తపేట నియోజకవర్గం, ఆలమూరు మండలం, మడికి గ్రామం లో కొత్తపల్లి దుర్గారావు, నగేష్ ల ఆధ్వర్యంలో ఏర్పాటు చేసిన వంగవీటి మోహన్ రంగా సూతన విగ్రహాన్ని కొత్తపేట శాసనసభ్యులు బండారు సత్యనందరావు తో కలిసి జనసేన ఇంచార్జ్ బండారు శ్రీనివాస్ ఆవిష్కరించి పూలమాలలు వేసి నివాళులు అర్పించారు. ఈ సందర్భంగా శ్రీనివాస్ మాట్లాడుతూ బదుగు బలహీనవర్గాల ఆశాజ్యోతిగా కేవలం 3 సంవత్సరాలు శాసనసభ్యుని గా చేసి పేద ప్రజలకోసం అనేక సేవలు అందించిన ఘనత మోహన్ రంగా ది అని ఇప్పుడు వున్న యువత ఎవ్వరు ఆయనని చూడలేకపోయినా ప్రతి ఒక్కరు ఆయన ఆశయాలను అనుగుణంగా తీసుకోవాలి అని ఆయన అన్నారు. ఈ కార్యక్రమం లో కూటమి నాయకులు, రంగా అభిమానులు, గ్రామప్రజలు పాల్గొన్నారు..



ప్రతి చిన్నారి నవ్వు వెనుక.. డాక్టర్ కూరపాటి..

- 10 లక్షలపైగా చిన్నారులను కాపాడిన డాక్టర్ కూరపాటిని ఘనంగా సత్కరించిన TWJF.

ఖమ్మం కరపత్రం ప్రతినిధి

వైద్య వృత్తి సేవగా మారితే అది దేవతల పనిగా పరిగణించాలి. అలాంటి జీవమయమైన సేవారూపమే ఖమ్మంకు చెందిన ప్రముఖ చిన్నపిల్లల వైద్యనిపుణులు, బాలబంధు, వైద్యరత్న అవార్డు గ్రహీత డాక్టర్ కూరపాటి ప్రదీప్. తలసీమియా, ఇతర సంక్లిష్ట రక్త సంబంధిత వ్యాధులతో బాధపడుతున్న వేలాది చిన్నారులకు వైద్యంగా, వారి కుటుంబాలకు ఆనందంగా నిలిచిన డాక్టర్ కూరపాటిని తెలంగాణ వర్మింగ్ జర్నలిస్ట్స్ ఫెడరేషన్ (TWJF) జిల్లా కమిటీ ఘనంగా సత్కరించింది. డాక్టర్ కూరపాటికి సయ్యద్ ఖదీర్ డాక్టర్ బిఆర్ అంబేద్కర్ చిత్తపటాన్ని బహూకరించారు. కూరపాటి వైద్యశాల వార్షికోత్సవాన్ని పురస్కరించుకొని



ఖమ్మంలో జరిగిన ఈ కార్యక్రమంలో శాలువా కప్పి, జ్ఞాపికలు అందించి ఆయన సేవలను కొనియాడారు. ఈ సందర్భంగా TWJF నేత సయ్యద్ ఖదీర్ మాట్లాడుతూ, నవజాత శిశువుల నాడిని పట్టి ప్రాణాలు నిలిపి, వారి జీవితాలలో వెలుగులు నింపే దైవమిక్ డాక్టర్ కూరపాటి ప్రదీప్ సేవలు అమూల్యమైనవని, 14 సంవత్సరాలుగా 10 లక్షలకు పైగా, చిన్నారుల ఆరోగ్యాన్ని కాపాడారని, డాక్టర్

కూరపాటి వైద్య సేవలు మాటల్లో చెప్పలేనివని సయ్యద్ ఖదీర్ అన్నారు. డాక్టర్ కూరపాటి కేవలం వైద్యుడిగానే కాకుండా, ఒక మానవతావాదిగా, సేవా దృక్పథంతో చిన్నారుల ఆరోగ్య భద్రతకు అంకితమయ్యారు డాక్టర్ కూరపాటి... చిన్నారి కన్నీటి వెనుక ఉండే బాధను తనదిగా భావించి, పరిష్కారం కోసం తన జీవితాన్ని అంకితం చేసిన వైద్యుడిగా ఆయన ప్రశంసలందుకుంటున్నారు. ఈ సందర్భంగా TWJF సీనియర్ నాయకులు దువ్వా సాగర్, కూరాకుల గోపి, మాధవ్, రవికిరణ్, జానీపాపా మాట్లాడుతూ “డాక్టర్ కూరపాటి ప్రదీప్ సేవలు సమాజానికి ఆదర్శం అని, రాబోయే రోజుల్లో ఆయన సేవలు మరింత విస్తరించి, ప్రజల మన్ననలు పొందాలని ఆకాంక్షిస్తున్నట్లు తెలిపారు. ఈ కార్యక్రమంలో యూనియన్ జిల్లా ఉపాధ్యక్షులు గరిడేపల్లి వెంకటేశ్వర్లు, తదితర జర్నలిస్టులు పాల్గొన్నారు.

ఘనంగా అల్లూరి సీతారామరాజు జయంతి

కొత్తపేట జూలై 04 కరపత్రం ప్రతినిధి

అల్లూరి సీతారామరాజు జయంతి కార్యక్రమం ఈ రోజు వాడపాలెం వంతెన సెంటర్ లో మాజీ మండల బీజేపీ అధ్యక్షుడు పాలాటి మాధవ స్వామి అధ్యక్షత న జరిగింది. ఈ కార్యక్రమానికి ముఖ్య అతిథిగా రాష్ట్ర బీజేపీ కార్యవర్గ సభ్యులు పాలూరి సత్యానందం పాల్గొని పూలమాలలు వేసి నివాళులర్పించారు. అనంతరం ఆర్ యస్ యస్ కోనసీమ బౌద్ధ ప్రముఖ టి యస్ ఆర్ ఆంజనేయులు మాట్లాడుతూ స్వాతంత్ర్య సమరయోధుడిగా, ఉద్యమకారుడిగా, మన్యం వీరుడు, తెలుగు ప్రజలకు ఆరాధ్య దేవుడు ‘చందేమాతరం’ అంటూ నినదించిన గొంతు ఇంకా మలాంటి యువకుల గొంతుల్లో మారుమోగుతూనే వున్నాడు. దశాబ్దాలు గడిచినా విప్లవవీరుడి త్యాగం ఇంకా సజీవంగానే ఉంది. దేశంలో ఎన్నో పోరాటాలకు ఆజ్వం పోసింది. కోట్లాదిమందిలో తెగువ నింపింది, మా రామరాజు మాకు శాశ్వతం అంటూ



గిరిజన సోదరులు వారికి తోచిన దానిలోనే ఆ మహనుభావుడి విగ్రహాలనూ, ప్రదేశాలను కాపాడుకుంటున్నారు. సత్యానందం మాట్లాడుతూ స్వాతంత్ర్య పోరాటంలో బ్రిటిష్ వాళ్లనే గడగడలాడించి ప్రాణ త్యాగం చేసిన చవీరుడిచిరచిత్ర దేశ వ్యాప్తంగా ప్రతి పౌరుడికి తెలిసేలా చేయడం మన అందరి బాధ్యత, నిజానికి 1924లో రామరాజు మరణించిన తరువాత ఇంతవరకు ఆయన గొప్పతనాన్ని ఆవిష్కరించే, ఆ ఉద్యమ పరిధిని, స్థాయిని, అందులోని తాత్వికతనీ వివరించే యత్నం



జరగలేదు. తెలుగువారికి రామరాజు పట్ల ఉన్న గౌరవం దుష్టా ఈ అంశాలను వెలుగులోకి తేవడం ఎంతో అవసరం అని సత్యానందం అన్నారు. ఈ కార్యక్రమంలో మండల బీజేపీ అధ్యక్షుడు సంపతి కనకేశ్వరరావు, యువజన నాయకులు పెదపూడి బాపిరాజు, ఉద్ధరాజు ప్రసాద్ రాజు, కోటిపల్లి సుబ్రహ్మణ్యం, బొర్రా ఆంజనేయులు, అన్యం సత్యనారాయణ, వరగన వీరబాబు, బండారు నాగేశ్వరరావు, బండారు వెంకటేశ్వరరావు, గనిశెట్టి బాలాజీ తదితరులు పాల్గొన్నారు.

కూటమి పాలనలో అభివృద్ధి పథంలో ఆంధ్రప్రదేశ్.....

- సుపరిపాలనలో తొలి అడుగు కార్యక్రమంలో ఎమ్మెల్యే సత్యానందరావు....

కొత్తపేట (ఏపీ) కరపత్రం ప్రతినిధి
కూటమి పాలనలో మన రాష్ట్రం అభివృద్ధి పథంలో పయనిస్తుందని కొత్తపేట ఎమ్మెల్యే బండారు సత్యానందరావు వ్యాఖ్యానించారు. శుక్రవారం ఆలమూరు మండలం చెముడులంకలో జరిగిన సుపరిపాలనలో తొలి అడుగు కార్యక్రమంలో ఆయన పాల్గొన్నారు. వైసిపి హయాంలో పరదాల పాలన నడిచేదని కూటమి అధికారంలోకి వచ్చాక ప్రజా పాలన నడుస్తుందని ఆయన వ్యాఖ్యానించారు. గ్రామంలోని ప్రతి ఇంటికి వెళ్లి ప్రజలకు ప్రభుత్వం నుంచి అందుతున్న సంక్షేమం,



అభివృద్ధి ఫలాల గురించి వివరించారు. నేరుగా ప్రజలతో ముచ్చటించి వారి సమస్యలను అడిగి తెలుసుకున్నారు. మండల పరిషత్ ప్రాధమిక పాఠశాలను సందర్శించి అక్కడి విద్యార్థులతో ముచ్చటించారు. పొగాకు వ్యాపారులను పలకరించి వారి సమస్యలను అడిగి తెలుసుకున్నారు. అనంతరం ఆయన



మాట్లాడుతూ సంక్షేమ పథకాల అమలులో తల్లికి వందనం పథకం దేశంలోనే చరిత్ర సృష్టించిందని వ్యాఖ్యానించారు. ఒకటవ తారీఖునే రంచమంగా పింఛన్న, ప్రభుత్వ ఉద్యోగులకు సకాలంలో జీతాలు, గ్రామాల్లో పరుగులు పెడుతున్న అభివృద్ధి కార్యక్రమాలు ఇలా అన్ని అంశాల్లో కూటమిపాలన ప్రజల ఆదరాభిమానాలను పొందుతుందన్నారు.

ఖమ్మం నగర ఆర్యవైశ్య మహాసభ అధ్యక్షులు గుమ్మడవెల్లి శ్రీనివాస్ ఆధ్వర్యంలో రోశయ్య జయంతి సందర్భంగా ఘన నివాళులు.

ఖమ్మం కరపత్రం ప్రతినిధి

ఉమ్మడి ఆంధ్రప్రదేశ్ మాజీ ముఖ్యమంత్రి ఓ తమిళనాడు , కర్ణాటక మాజీ గవర్నర్ గా అనేక సేవా కార్యక్రమాలు చేపట్టి అత్యధిక సార్లు బెడ్జిట్ ప్రవేశపెట్టిన ఘనత ఆర్యవైశ్య ప్రముఖులు వాసవి అమ్మవారి దేవాలయాలను ఎంకోమెంట్ చేయకుండా బిల్ తీసుకువచ్చి ఆర్యవైశ్యుల్ని సేవకులుగా దేవాలయాలకు ఉండాలని మంచి ఉద్దేశంతో తపించిన పెద్దలు శ్రీస్తుశేషులు కొణిజేటి రోశయ్య జయంతి సందర్భంగా ఖమ్మం నగర ఆర్యవైశ్య సంఘం తరఫున నగర అధ్యక్షులు గుమ్మడవెల్లి శ్రీనివాస్ ఆధ్వర్యంలో ఖమ్మం ఆర్యవైశ్య కార్యాలయం వద్ద రోశయ్య చిత్తపటానికి పూలమాల వేసి ఘనంగా నివాళులర్పించడం జరిగింది . వారు చేసిన సేవలను అక్కడికి వచ్చినవారు స్మరించుకోవడం జరిగినది . అదే విధంగా రోశయ్య జయంతిని ప్రతి సంవత్సరం అధికారికంగా తెలంగాణ రాష్ట్ర ప్రభుత్వం నిర్వహించడానికి శుక్రవారం హైదరాబాద్ లో కొణిజేటి రోశయ్య విగ్రహాన్ని ఆవిష్కరించిన తెలంగాణ ముఖ్యమంత్రి వర్మలు రేపంత్ రెడ్డి కి ప్రత్యేకమైన కృతజ్ఞతలు తెలియజేశారు . ఈ కార్యక్రమంలో కోశాధికారి రాయపూడి జయరామ్ , ప్రోగ్రాం చైర్మన్ బూర్లే పుల్లారావు , యువజన సంఘ అధ్యక్షులు పబ్బతి ప్రదీప్ కుమార్ , పాలకవర్గం కార్యవర్గం , ఆర్యవైశ్య ప్రముఖులు అత్యధిక సంఖ్యలో పాల్గొన్నారు .

